

अंतर्राष्ट्रीय जैव-विविधता दिवस 2024

डी. ए. वी. पब्लिक स्कूल, वेलचेरी, चेन्नई के तत्त्वावधान में अंतर्राष्ट्रीय जैव-विविधता दिवस मनाया गया। इस आयोजन का उद्देश्य जैव-विविधता के महत्त्व और इसकी रक्षा करने की आवश्यकता के बारे में जागरूकता बढ़ाना है। समारोह की शुरुआत गायत्री मंत्रोच्चारण के साथ हुई। कक्षा छठी से ग्यारहवीं तक के विद्यार्थियों ने समारोह में बढ़-चढ़कर भाग लिया और विभिन्न कार्यक्रम प्रस्तुत किए। 'कीमती जीवन का संरक्षण' विषय पर कक्षा ग्यारहवीं के छात्र-छात्राओं ने एक सूचनात्मक अनाग्राम स्टेज शो प्रस्तुत किया, जिसमें मौखिक प्रश्नोत्तरी हुई तथा सभी दर्शकों ने उत्साहपूर्वक भाग लिया।

आठवीं कक्षा के रॉकर्स ने एक रैप गीत प्रस्तुत किया, जिसके बाद 'जॉयफुल जुगलबंदी' शीर्षक पर एक आकर्षक नृत्य प्रदर्शन किया गया। इस प्रदर्शन में प्रकृति की सुंदरता और जैव-विविधता के संरक्षण के महत्त्व को दर्शाया गया। इसके बाद कक्षा छठी और सातवीं के विद्यार्थियों ने मैंग्रोव वन के संरक्षण की आवश्यकता पर लघुनाटक प्रस्तुत किया। इस उत्सव ने जैव-विविधता के महत्त्व के बारे में विद्यार्थियों के बीच जिम्मेदारी और जागरूकता की भावना को बढ़ावा दिया। इसने न केवल विद्यार्थियों को शिक्षित किया, बल्कि उन्हें पर्यावरण संरक्षण की दिशा में महत्त्वपूर्ण कदम उठाने के लिए भी प्रेरित किया। सभी कार्यक्रम नवीन, जीवंत एवं शिक्षाप्रद थे। धन्यवाद ज्ञापन एवं शांतिपाठ के साथ कार्यक्रम संपन्न हुआ।

डी. ए. वी. पब्लिक स्कूल, वेलचेरी, चेन्नई – 42

अंतर्राष्ट्रीय जैव-विविधता दिवस 2024



रैप गीत प्रस्तुति



अनाग्राम स्टेज शो



जॉयफुल जुगलबंदी



मैंग्रोव वन के संरक्षण पर लघुनाटक